

Беларускі УНІВЕРСІТЭТ

Орган парткома, рэктарата, мясцома, камітэта ЛКСМБ і прафкома
Беларускага дзяржаўнага ўніверсітэта імя У. І. Леніна

№ 5 (396)

Субота, 13 лютага 1960 года.

Цана 10 кап.

Павысіць узровень палітычнай асветы

Прынятая 9 студзеня 1960 года Пастанова ЦК КПСС «Аб задачах партыйнай прапаганды ў сучасных умовах» узброівае нашу партыю, усе яе арганізацыі ясным разуменнем канкрэтных задач ідэалагічнай работы ў перыяд разгорнутага будаўніцтва камуністычнага грамадства.

Пры нашай партыйнай арганізацыі працуе даволі шырокая сетка палітычнай асветы. Галоўнай формай марксісцка-ленінскай адукацыі прафесарска-выкладчыцкага складу ў нас з'яўляецца, як і рэкамендуе ЦК, самаадукацыя з выкарыстаннем калектывных, семінарскіх форм самастойнай вучобы. На факультэтах працуе 8 тэарэтычных семінараў па пытаннях філасофіі, палітычнай эканоміі, якія аб'ядноўваюць каля двухсот навуковых работнікаў. На чале іх стаяць вопытныя, высокакваліфікаваныя прапагандысты. Вялікапапулярнаю ў навуковых работнікаў прыродазнаўчых факультэтаў, як і ў мінулыя гады, к'ярыстаецца філасофскі семінар, які працуе пад кіраўніцтвам дацэнта В. І. Сцяпанавы. Творчы пэрыяд, уменне звязаць вывучаемыя тэарэтычныя пытанні з непасрэднай практыкай, са спецыфікай вывучаемага прадмета, характэрны таксама для семінараў, якімі кіруюць дацэнты Г. А. Левін, П. У. Грышановіч, Д. Б. Мельцар, тав. А. В. Кірсанаў і іншыя. Для лабарантаў, вучэбна-дапаможнага і адміністрацыйна-гаспадарчага персаналу ў нас створана шэсць гурткоў па вывучэнню палітэканоміі, філасофіі і гісторыі КПСС, а таксама сетка гурткоў бягучай палітыкі, у якіх аб'яднана каля 200 чалавек. Значная частка камуністаў павышае свой ідэйна-тэарэтычны узровень па індывідуальных планах.

Хаця ў цэлым заняткі ў семінарах і гуртках праходзяць рэгулярна і арганізавана, многія істотныя недахопы, адзначаныя ў Пастанове ЦК КПСС, маюць месца і ў рабоце нашай сеткі палітычнай асветы. Галоўны наш недахоп заключаецца ў тым, што мы яшчэ не дабіліся поўнага ахвату палітычнай асветы ўсіх членаў нашага калектыва. Некаторыя пярвічныя партыйныя і прафсаюзныя арганізацыі недастаткова ўдзяляюць увагі пытанням кантроля за работай гурткоў і семінараў, не цікавяцца тым, як іх члены павышаюць свой ідэйна-тэарэтычны узровень. Напрыклад, у філасофскім семінары філалагаў (кіраўнік Г. А. Левін) па спісу лічбыца 28 чалавек, але фактычна працуюць і наведваюць семінар 8—10 чалавек; семінар біёлагаў (кіраўнік дацэнт А. І. Леўко) таксама наведвае толькі палавіна з ліку выказаўшых жаданне ў ім удзельнічаць. Гурток бягучай палітыкі, які арганізаваны па просьбе партарганізацыі фізічнага і матэматычнага факультэтаў для вучэбна-дапаможнага персаналу, наведваюць толькі 4 чалавекі з 14. Партыйныя і прафсаюзныя арганізацыі філфака, біяфака, фізфака не прынялі сур'ёзных мер да ліквідацыі надобных з'яў.

Істотныя недахопы маюць месца і ў рабоце гурткоў партарганізацыі адміністрацыйна-гаспадарчай часткі, хаця партбюро і абмяркоўвала гэтыя пытанні. Значная частка работнікаў тут зусім не займаецца самаадукацыяй. Заняткі гуртка па гісторыі КПСС (кіраўнік т. Цэлікава) не наведвае амаль палова запісаўшыхся ў яго работнікаў канцэлярыі і бухгалтэрыі, меліся нават

выпадкі зрыва заняткаў. Многія камуністы выявілі жаданне займацца самаадукацыяй па індывідуальных планах (т. т. Быстрык, Краўцоў, Зюба, Гаркавы і іншыя), аднак у партбюро да гэтага часу не прадстаўлены і не зацверджаны планы іх работы, і партарганізацыя не ведае, пад чым працуюць наогул гэтыя камуністы. Зусім нядаўна партком высветліў, што зусім не ахоплены палітычнай асветай тэхнічныя работнікі хімічнага корпуса, а таксама корпусаў «А» і «Б» інтэрната па вуліцы Бабруйскай.

Сур'ёзнай крытыцы па пасляжэйшні партбюро хіміфака была падвергнута нядаўна работа гуртка павышанага тыпу па вывучэнню эканомікі краіны народнай дэмакратыі, якім кіруе дацэнт Рагозін. Па віне кіраўніка, а таксама дакладчыкаў неадпаразова зрываліся заняткі гуртка.

Трэба прызнаць, што яшчэ не ва ўсіх семінарах і гуртках да канца пераадолены адрывы тэорыі ад жыцця, ад практычных задач камуністычнага будаўніцтва. Нярэдка ўдзельнікі гурткоў завучваюць тэарэтычны матэрыял, але не могуць звязаць яго з сучасным жыццём, канкрэтнымі фактамі нашай рэчаіснасці. У гуртках бягучай палітыкі, як правіла, гуртарку праводзіць сам прапагандыст, слаба ўцягваючы ў яго ўдзельнікаў. Трэба адзначыць, што пытаннямі палітычнай асветы зусім не займаюцца пярвічныя

прафсаюзныя арганізацыі, мала увагі надае ім мясцовы камітэт.

Пастанова Цэнтральнага Камітэта КПСС абавязвае нашу партарганізацыю рашуча выкарыстаць адзначаныя недахопы, вышэй павысіць узровень палітычнай асветы. Пярвічным партарганізацыям неабходна яшчэ раз удакладніць склад семінараў і гурткоў, правесці гуртаркі з кожным камуністам, з кожным работнікам, які не наведвае заняткі, дабіцца безумоўнага і поўнага ахвату палітычнай асветы ўсіх членаў калектыва, захоўваючы пры гэтым прынцып поўнай дэмакратыі пры выбару форм самаадукацыі. Асобую увагу павельжыць звярнуць на павышэнне ідэйна-тэарэтычнага ўзроўню заняткаў у семінарах і гуртках, дабіцца, каб галоўны ўгор быў зроблены не на механічнае запам'янтаванне кніжных формул, а на творчае разуменне сутнасці тэорыі марксізма-ленінізма. З гэтай мэтай неабходна ўзмацніць кантроль за ідэйным зместам сеткі палітычнай самаадукацыі, прыцягваючы да гэтага работнікаў кафедры грамадскіх навук і частей выносіць гэтыя пытанні на абмеркаванне партыйных бюро і адкрытых партыйных сходаў. Пытанні павышэння ўзроўню партыйнай прапаганды ў цэлым, палітычнай асветы, як яе важнейшай часткі, павінны стаяць у цэнтры увагі нашай партыйнай работы.

В. СІКОРСКІ.

дацэнт, член парткома БДУ.

ПАСТАНОВА ЦК КПСС «АБ ЗАДАЧАХ ПАРТЫЙНАЙ ПРАПАГАНДЫ У СУЧАСНЫХ УМОВАХ»—У ДЗЕІ

Тры тысячы слухачоў

— Дарэчы,—Станіслаў Антонавіч Пахута кінуў погляд на гадзіннік і перарваў лекцыю нечаканым запытаннем:— вы жадаеце бачыць трэці спадарожнік?

— Жадаем,—дружна азвалася аўдыторыя.

— Ну што ж. Тады выйдзем зараз на вуліцу, а пасля прадоўжым нашу размову.

На дварэ лёгкі марозец пацішчываў за вушы. Зорнае неба раскінула над вёскай свае чароўныя шаты. І дзесяткі поглядаў скрыжваліся на тым яго ступку, куды паказвала рука Станіслава Антонавіча:

— Глядзіце, ён зараз павяціцца!

І калгаснікі ўяўна ўбачылі зеленкаватую зорачку, што ўзлётнула прабіралася між сваіх сясіцёр па напрамку, зададзеным ёй волей і розумам чалавечым...

Гавораць, што лічба трынаццаць—нешчаслівая. Але іменна трынаццаць вучоных універсітэта выехалі 6 лютага з лекцыямі ў Стаўбцоўскі раён. Узначальвай «нешчаслівай» член парткома В. І. Мартавічкі. Другая група ў складзе 15 чалавек на чале з дацэнтам П. Ф. Пратасенем выехала ў Несвіжскі раён. У групы ўваходзілі прафесары Старобінец, Сцяпанавы, Ларчанка і многія іншыя відныя вучоныя універсітэта. Лекцыі на самыя разнастайныя тэмы павезлі яны з сабой.

І вось у суботу, 6 лютага, на прадпрыемствах Несвіжа і

Стаўбцоў, на семінарах настаўнікаў, перад слухачамі курсаў брыгадзіраў паляводчых брыгад, у калгасах гэтых раёнаў чыталіся лекцыі аб маральным абліччы савецкага чалавека і творчасці Чэхава, аб статуце сельскагаспадарчай арцелі і навіейшых дасягненнях фізікі, аб пошуканні сям'ядомасці і размеркаванні вытворчых сіл у сям'ядодцы, аб ітэрыме космаса і творчасці беларускіх партызан, будове атама і фармаванні народных якасцяў насення. І цяжка сказаць, што больш спадабалася слухачам: ці эмацыянальны расказ начальніка станцыі візуальнага назірання за штучнымі спадарожнікамі С. А. Пахуты, ці ажыўлены абмен думкамі з паляводамі А. І. Палілава, ці насычаная вопытамі па тэле механіцы і электроніцы лекцыя дацэнта М. Я. Рэзнікава. Ясна толькі адно: вучоныя універсітэта зрабілі вялікую і добрую справу—у гэты дзень іх лекцыі і даклады слухала больш трох тысяч чалавек.

А. ГАРЭЗНЫ.

Закончыліся зімовыя канікулы, зноў пачаліся працоўныя будні. Кожнаму цікава, ці змянілася распісанне заняткаў, якія мерапрыемствы праводзяцца у бліжэйшы час. Вось і сабраліся ля дошкі аб'яў студэнты-філолагі.

Фота А. ШРУБКА

Закончылася зімовая экзаменацыйная сесія, самая адказная пара ў жыцці кожнага студэнта. Разам з ёй закончыліся хваляванні, бясошыны почы над канспектамі і падручнікамі, радасці і гора, звязаныя з паспяховай з'явай экзамена ці, наадварот, правалам яго. І трэба прызнаць, што апошніх, было значна больш чым гэта б хацелася.

2 877 студэнтаў стацыянара трымалі справядзачу перад дзяржавай, 341 з іх вытрымалі яе на выдатна. Уперадзе, як заўсёды, былі камуністы, камсамольскія і прафсаюзныя актывісты. Толькі на выдатна здалі экзамены А. Ансімаў (гістфак), І. Хадановіч (аддзяленне журналістыкі), У. Ганчароў (аддзяленне беларускай мовы і літаратуры) і шмат іншых. Можна назваць цэлыя курсы, для якіх экзамены прыгеслі толькі радасць і гонар за свае поспехі і поспехі таварышэў. Як звычайна, добра здавалі экзамены панатарэўшыя ў экзаменацыйных баях пяцікурснікі. Амаль што на ўсіх пяціх курсах (за выключэннем пятага курса географу) няма незадавальняючых адзнак. Асабліва добра здалі экзамены выпускнікі хіміфака. Тут з 80 чалавек—23 выдатнікі. Няма двоек у выпускнікоў гістфака, біяфака, аддзялення рускай мовы і літаратуры, аддзялення журналістыкі, у студэнтаў 4 курса географічнага факультэта, у першакурсніках гістарычнага факультэта і аддзялення рускай мовы і літаратуры, у другаккурсніках аддзялення журналістыкі. На гэтых курсах склаліся моцныя працаздольныя калектывы, таму што іх камсамольскія і прафсаюзныя арганізацыі заўсёды ставілі ў цэнтры сваёй работы пытанні вучобы і дысцыпліны.

Аднак гэтыя пэўныя поспехі не ў якай меры не павінны супакойваць грамадскасць універсітэта. Трэба прызнаць, што студэнты асобных факультэтаў паказалі надзвычай слабыя веды. 422 неспяваючых—трывожная лічба!

Вельмі дрэнна з паспяхоўнасцю па фізічным і матэматычным факультэтах. І справа тут не толькі ў тым, што гэтыя факультэты лічача больш цяжкімі, чым гумантарныя. Справа ў тым, што сярод студэнтаў не вялася паўсядзённая выхаваўчая работа. Як вынік гэтага—расхлябанасць праца над кніжкай час ад часу, а на экзаменах—правал за правам. На факультэтах не змагаліся рашуча з праявамі недэсцыплінаванасці асобных студэнтаў. А чым, як недэсцыплінаванасцю можна растлумачыць тое, што з 69 студэнтаў III курса фізікі 45 не з'явіліся на экзамен па тэарэтычнай фізіцы.

Некаторыя спрабуюць тлумачыць зніжэнне працэнта паспяхо-

васці на прыродазнаўчых факультэтах тым фактам, што ў сцені універсітэцкіх аўдыторый прышло вельмі многа людзей з гытворчасці, якія маюць доўгі перыяд у вучобе. Але факты красамоўна сведчаць аб адваротным. На першым курсе фізічнага факультэта з 47 неспяваючых студэнтаў толькі 12—людзі, што маюць працоўны стаж. А 35 чалавек працягваюць вучобу ў нашай ВІУ непасрэдна пасля школьнай парты. На гэтым жа курсе з 6 выдатнікаў 4 прыйшлі та універсітэт з вытворчасці. Гэта камуніст В. Сергіенка, камсамольцы В. Барысаў, А. Гарчакоў, І. Салдак. На другім курсе гэтага факультэта з 42 неспяваючых 14 маюць перыяд у вучобе, а 32 прыйшлі з сярэдняй школы. Значыць людзі, якія маюць працоўны вопыт, аказаліся больш прыстасаванымі для вучобы ва універсітэце, чым былыя дзесяцікласнікі. І гэта зразумела. У апошніх няма навыкаў самастойнай працы. Ім цяжка арганізаваць свой рабочы час. Значыцца, дзесяцікласнікі, як паказалі вынікі зімовай сесіі, патрабуюць ад дэканата, камсамольскіх і прафсаюзных арганізацый не менш увагі, чым людзі з вытворчасці. А гэтага ў нас якраз і не было.


Не выжыты ў нас яшчэ па асобных факультэтах праявы лібералізму ў адносінах да асобных студэнтаў, якія з году ў год не здаюць экзамены ва ўстаноўлены тэрміны, правальваюць іх. Так, на 3 курсе аддзялення беларускай мовы і літаратуры на тры экзамены не з'явілася Н. Аксак, не з'явілася на экзамен па псіхалогіі і атрымала двойку па замежнай літаратуры Г. Амельчанка. Такім не месца ва універсітэце! Сваечасовая задача студэнта экзаменаў і залікаў павінна быць асноўнай умовай для знаходжання яго ў сценах універсітэта. У нас жа нянацца з такімі гультаямі, як Ю. Моцны, В. Шэлеук, В. Дэйкун. Пераведзеныя на філфак з тэатральнага інстытута насуперак усім правілам у сярэдзіне вучэбнага года, яны цягнуць за сабой з семестра ў семестр «хвасты», не з'яўляюцца на экзамены. І як не даіўна, усё гэта ім зыходзіць з рук.

Экзамены паказалі, што многія камсамольскія і прафсаюзныя арганізацыі пагарджалі пытаннямі вучобы. З гэтым трэба рашуча пакоячыць. Вынікі сесіі павінны выклікаць вострую трывогу ў камсамольцаў 4 курса аддзялення рускай мовы і літаратуры, дзе з 55 чалавек 21 не паспявае, у камсамольскіх і прафсаюзных арганізацый фізічнага і матэматычнага факультэтаў. Усе сілы—на выпраўленне недахопаў, на павышэнне паспяхоўнасці!

Партыйны сход універсітэта

11 лютага адбыўся адкрыты сход партыйнай арганізацыі універсітэта, які абмеркаваў стан выхаваўчай работы сярод студэнтства. На сходзе з дакладам па гэтым пытанню выступіў сакратар парткома т. Волк. Пасля

пачаліся спрэчкі. Сход прыняў разгорнутую пастанову, накіраваную на паляпшэнне выхаваўчай работы ва універсітэце. Падрабязную справядзачу са схода чытайце ў наступным нумары нашай газеты.



Заходзьце да нас, у кабінет

Вялікую дапамогу студэнтам у справе самастойнага вывучэння марксісцка-ленінскай тэорыі закліканы аказваць наш кабінет гісторыі КПСС. І магчымасці паспяхова выконваць гэту задачу ў нас, работнікаў кабінета, з году ў год узрастаюць.

Кніжны фонд яго сістэматычна папаўняецца новай літаратурай, перыядычнымі выданнямі, ёсць шмат дыяграм, плакатаў, альбома па асноўных раздзелах курса гісторыі партыі, абсталююцца стэнды, якія адлюстроўваюць матэрыялы сямігадовага плана развіцця народнай гаспадаркі СССР і БССР. Работнікі кафедры і кабінета аформілі стэнд «Як працаваць над вывучэннем марксісцка-ленінскай літаратуры». У кабінете маюцца рэкамендацыйныя спісы, выстаўкі новых кніг, вучэбных і наглядных дапаможнікаў да чарговых семінарскіх заняткаў, а таксама выстаўкі, прысвечаныя буйнейшым грамадска-палітычным падзеям у жыцці нашай краіны і знамянальным датам.

Дапамагаючы студэнтам у адшукванні патрэбнага матэрыялу, работнікі кабінета імкнучыся грыць ім навыкі самастойнай работы над літаратурай. Улічваючы, што многія студэнты пазбаўлены магчымасці сачыць за «Кніжным летапісам» і ўсёй перыядычнай літаратурай, мы арганізуем у кабінете вітрыву: «Што чытаць з навінак»? Сістэматычна вывешваем на спецыяльнай дошцы спісы артыкулаў, якія друкуюцца ў часопісах.

У гутарках са студэнтамі работнікі кабінета арыентуюць іх на вывучэнне ў першую чаргу першакрыніц, работ У. І. Леніна, рашэнняў і пастановаў з'ездаў і канферэнцый партыі і пленумаў ЦК КПСС, а не каментарыяў да іх. Усе выкладчыкі кафедраў правялі гутаркі аб тым, як правільна весці канспекты. Кіруючыся рашэннямі партыі аб паляпшэнні якасці выкладання грамадскіх навук, мы падбіраем патрэбныя ілюстрацыі, у якіх імкнемся паказаць кіруючую ролю партыі ў камуністычным будаўніцтве, саюз рабочага класа і сялянства, дружбу народаў СССР. Як дадатковы матэрыял пры вывучэнні гісторыі партыі рэкамендуем мастацкую літаратуру па тэмах праграмы. Сёлета на ўсіх факультэтах распачата чытанне курса асноў навуковага атэізма. Каб аблегчыць студэнтам засваенне матэрыялу новага курса, мы склалі спіс літа-

ратуры «У дапамогу прапагандысту-атэісту».

Шырокая работа праводзілася кабінетам у час зімовай экзаменацыйнай сесіі. У нас стала правіла ў перыяд падрыхтоўкі да залікаў і экзаменаў удзяляць студэнтам як мага больш увагі. З гэтай мэтай мы павялічваем працягласць работы кабінета, сканцэнтруючы літаратуру і наглядныя дапаможнікі, падбіраем рэзюмэ партыі і урада, даклады і грамавы кіраўнікоў КПСС і Саветаў дзяржавы. У кабінете маюцца графік кансультацый.

Усе намаганні работнікаў кабінета гісторыі КПСС накіраваны на тое, каб дапамагчы студэнтам набыць глыбокія і трывалыя веды тэорыі, выпрацоўваць самастойнасць мыслення, ініцыятыву ў вырашэнні навуковых пытанняў.

І. ГАРБАЛЕНЯ,



Цікавы артыкул...

Фотаэцюд А. ШРУБКА

Кніга, патрэбная настаўніку

Нядаўна выдавецтва Белдзяржуніверсітэта выпусціла ў свет кнігу дацэнта Л. В. Шашкова «Асновы паспяховага навучання вучняў у савецкай школе». Гэтая кніга з'яўляецца вынікам працяглай работы аўтара па абавальнаму вопыту работы лепшых выкладчыкаў Беларусі. Прыцягвае увагу вялікі фактычны матэрыял, якім аперыруе аўтар.

Першы раздзел прысвячаецца аналізу выказванняў класікаў замежнай і рускай педагогікі аб аснове паспяховага навучання. Дацэнт Шашкоў прыводзіць у пэўную сістэму выказванні Коменскага, Песталаці, Чарнышэўскага, Дабралява, Ушынскага аб умовах паспяховага навучання. Асабліва цікава інтэрпрэтацыя выказванняў вядомага прафесара нямецкай буржуазна-дэмакратычнай педагогікі XIX стагоддзя Дыстэрвега. Л. В. Шашкоў падкрэслівае, напрыклад, каштоўнасць такіх парад Дыстэрвега, як «навучай жыва», «навучай энергічна», «навучай наглядна». Аўтар манаграфіі звяртае увагу на важнасць выказвання Дыстэрвега адносна выхавання працавітасці ў навучэнцаў у вучэбным працэсе.

Своеасаблівае асвятленне ў рэцэнзуемай кнізе атрымалі выказванні бацькі прагрэсіўнай рускай педагогікі К. Д. Ушынскага. Л. В. Шашкоў акцэнтуюць увагу на трактоўцы Ушынскім асноўных дыдактычных прынцыпаў—свядомасці і

актыўнасці вучняў, нагляднасці, трываласці ведаў і навыкаў, сістэматычнасці і паслядоўнасці.

У раздзеле другім «Агульныя асновы працэсу навучання ў савецкай школе» ёсць два асноўныя падраздзелы — «Метадалагічныя асновы працэсу навучання» і «Дыдактычныя асновы паспяховага навучання».

У гэтым жа раздзеле Л. В. Шашкоў дае грунтоўны аналіз прычын неспяховасці вучняў школ Беларусі. Гэты раздзел кнігі з'яўляецца, бадай, самым каштоўным для настаўніка. Нельга не згадзіцца з пунктам гледжання Л. В. Шашкова аб тым, што ў неспяховасці навучэнцаў вінаваты перш за ўсё педагог. Лянівае вучня, агрэхі ў яго ведах, недысцыплінаванасць—тое, што нярэдка прымаюць за прычыны неспяховасці вучня, — з'яўляецца часцей за ўсё вынікам недавальняючай работы настаўніка, класнага кіраўніка і адміністрацыі школы.

Аўтар фіксуе ўвагу на прафілактычных мерах на папярэджанню неспяховасці, а таксама дае шэраг каштоўных парад аб тым, як ліквідаваць неспяховасць асобных вучняў.

Наведанне шматлікіх урокаў вопытных настаўнікаў рэспублікі І. А. Гальчука, М. Г. Гадыцага, А. Р. Карабавай, К. Н. Барташ і іншых, уважлівае вывучэнне сістэмы іх работы дало магчымасць даследчыку раскрыць пытанне аб аснове паспяховага навучання.

Праблема паспяховага навучання цесна звязана з пытаннем працоўнага выхавання вучняў. Вось чаму ў заключнай частцы другога раздзела аўтар манаграфіі робіць спробу абавольць і паказаць навуку ў школах вопыт на спалучэнню навучання вучняў 5—8 класаў агульнаадукацыйнай школы і грамадска-карыснай пасільнай працы. Ён зусім рэзонна падкрэслівае, што грамадска-карысна праца дзяцей, калі яна правільна спалучаецца з навучаннем, павы-

шае іх актыўнасць, садзейнічае лепшаму асэнсаванню тэарэтычных ведаў, больш трываламу іх замацаванню ў памяці і павышэнню паспяховасці школьнікаў». (Стр. 165).

Раздзел IV «Індывідуальны падыход да вучняў і яго роля ў ажыццяўленні паспяховага навучання» належыць да ліку найбольш удалых у манаграфіі. Аўтар у сваім даследаванні гэтага агульнапрызнанага дыдактычнага прынцыпу пайшоў далей многіх дыдактаў, якія вывучалі гэтак пытанне. Л. В. Шашкоў змог раскрыць канкрэтна на кожнай ступені навучання ажыццяўленне прынцыпу індывідуальнага падыходу. У кнізе Л. В. Шашкова настаўнік знойдзе зразумелы адказ, як індывідуалізаваць працэс навучання пры выкладанні новага матэрыялу, пры заміцванні, пры паўтарэнні яго, пры самастойнай рабоце вучняў у класе, пры арганізацыі дамашніх заданняў.

Праблема паспяховага навучання не можа быць поўнасю вырашана толькі на ўроку намаганнямі настаўніка, як бы добра сумленна ён не адносіўся да свайго справы. У лепшых школах у барацьбу настаўніка за высокую якасць ведаў вучняў уключаецца дзейнасць калектыву на чале з класным кіраўніком, вучнёўскімі арганізацыямі, увесь педагогічны калектыву на чале з дырэктарам і завучам школы. Вось чаму ў раздзеле «Паспяховае навучанне як агульнашкольная задача» Л. В. Шашкоў раскрывае ролю класнага кіраўніка, вучнёўскіх арганізацый і адміністрацыі школы ў вырашэнні задачы паспяховага навучання.

У апошнім раздзеле даследчык гаворыць аб ролі сям'і ў ажыццяўленні паспяховага навучання. Гэты раздзел характэрны тым, што аўтар у ім не абмяжоўваецца абавольненнем змястоўнага вопыту сямейнага выхавання, а аналізуе найбольш тыповыя памылкі бацькоў, асабліва ў аказанні дапамогі дзецям у падрыхтоўцы дамашніх урокаў.

Рэцэнзуемая кніга, з'яўляючыся цікавым і патрэбным для настаўніка даследаваннем, мае і свае недахопы. Перш за ўсё кідаецца ў вочы недастаткова поўная аргументацыя ў выкладанні некаторых пытанняў. Гэтага і не хапае ў раздзеле чацвёртым. Нам здаецца, што было б мэтазгодней спыніцца больш падрабязна на пытанні назапаснасці дзейнасці вучняў, выдзелішы яго ў спецыяльны раздзел.

І. РЫДАНАВА,
кандыдат педагогічных навук.



У геалагічным музеі БДУ ёсць адна з багацейшых экспазіцый вапна і солей:

НА ЗДЫМКУ: загадчык музея У. Г. Спірыдонаў заканчвае фармаванне аддзела геалогіі дэонскага адкладанняў Беларусі.

ПІСЬМО У РЕДАКЦЫЮ

Наш цягнік прыйшоў у Мінск позна ноччу. Хто многа ездзіць, той ведае, як сумна і адзінока апынуцца ў такі час у чужым горадзе. І мы былі вельмі крунаты той увагай, якой нас акружылі студэнты Беларускага ўніверсітэта з першых жа хвілін нашага знаходжання ў іх горадзе.

На 12 гадзін наступнага дня была назначана першая сустрэча з баскетбалістамі БДУ. І ўсё ж, дзякуючы клопам нашых беларускіх сяброў, мы змаглі добра адпачыць і былі ўпаўне гатовы да прадстаячай ігры. На две гадзіны сябры ператварыліся ў «праціўнікаў». Але нават у самыя напружаныя хвіліны барацьбы мы адчувалі сяброўскія адносіны ігракоў і гледачоў. У сустрэчы жаночых каманд поспех быў на баку ленинградцаў, але потым у ігры мужчын пераканаўчую перамогу атрымалі гаспадары поля. Скажам па сакрэту, што сэрцы нашых дзяўчат пакарыў Уладзімір Крысевіч і не толькі свайё гульнёй на полі, але і на гітары. З'явіліся ў нас і пастаянныя «балельшчыкі». Яны мужна качавалі з залы ў залу, падтрымліваючы нас на наступных іграх. Нашы новыя сябры дапамаглі нам весела і цікава правесці адпачынак. Яны прыходзілі да нас, мы разам спявалі, гулялі па гораду. Для нас была арганізавана аўтобусная экскурсія па славутых мясцінах Мінска. Падыйшло да канца наша невя-

лікае знаходжанне ў Мінску, скончыліся зямныя студэнцкія канікулы. Наперадзе яшчэ паўгода напружанай вучобы і трэніровак.

Нам надоўга запомніцца гэтая паездка, ваш цёплы прыём, ваш цудоўны горад.

Дзякуй за ўсё, дарагія сябры!
СТУДЭНТЫ-БАСКЕТБАЛІСТЫ
Ленінградскага дзяржаўнага ўніверсітэта імя Жданова.

ВУЧОБА, АБАВЯЗАК, ГОНАР

Многім членам рэдкалегій на- сценных газет не раз даводзілася чуць, што іх газеты не цікавыя. Такое абвінавачанне здаецца ім несправядлівым, таму што газету сваю яны любяць, аддаюць ёй ня- мала часу, імкнучыся зрабіць раз- настайнай, змястоўнай, «чытабель- най», як гавораць газетчыкі. Але калі газета дрэнна звярстана, калі няма ў ёй пастаянных рубрык, якія ведае і якіх шукае чытач, калі, нарэшце, загаловак даўно набі- лі аскаміну («Больш актыўнасці», «Добры актывіст») — такую газе- ту чытаць не будуць, хоць матэ- рыял у ёй і надрэны. А здараецца гэта таму, што мы, работнікі нізавога друку, варымся ва ўлас- ным саку, не ведаем часам, як ро- бяць газету нашы калегі побач, якія формы падачы матэрыяла вы- найшлі яны. Так ужо здарылася, што трыбуны для пастаяннага аб- мену вопытам мы па сутнасці не маем. А па-сапраўднаму цікавая факультэцкая газета цікава для усіх студэнтаў, як, напрыклад, для нас, біёлагаў, цікава газета матэ- матыкаў «Рашым любую задачу».

Мы звяртаемся да рэдкалегій насценных газет факультэтаў з заклікам—давайце вынесем сваю працу на суд усяго ўніверсітэта, давайце сваімі сіламі будзем выпус- каць адну—дзе паласы «Бе- ларускага ўніверсітэта». Гэта і вучо- ба, і абавязак, гэта і гонар. Хай раздзел «Беларускага ўнівер- сітэта» «У нас у гасцях «Гео- граф» («Савецкі юрыст», «Рашым любую задачу» і г. д.) будзе па- стаянны!

Рэдкалегія газеты
«За Мічурынскую біялогію»

СПОРТ

Першая проба сіл

Другога лютага ленинградскія гімнасты вельмі сустрэлі нашых спартсменаў, якія прыбылі сюды на матчавую сустрэчу па спартыўнай гімнастыцы сямі ўніверсітэтаў.

Самі спаборніцтвы праходзілі цікава і напружана. Акрамя гімнастаў Ленінграда і нашых, у іх прынялі ўдзел спартсмены Маскоўскага, Саратаўскага, Варонежскага, Львоўскага, і Вільноўскага ўніверсітэтаў. Каманды МДУ і ЛДУ складаліся толькі з май- строў спорту. Вядомыя спартсмен- ні мастры спорту Т. Люхіна і І. Первушкіна выступалі за каманду Варонежскага ўніверсітэта. Зразумела, пры такім моцным складзе ўдзельнікаў нам цяжка было разлічваць на перамогу. І ўсё ж спаборніцтвы прынеслі нам нямала карысці. Яны паказалі слабыя бакі ў падрыхтоўцы нашых гімнастаў, з'явіліся для іх добрым урокам. Перамогу атры- малі гаспадары, на другім месцы засталіся гімнасты Маскоўскага ўніверсітэта, на трэцяе вышлі спартсмены Варонежа. Нашы жанчыны занялі пятае месца, а мужчынская каманда—чацвёртае. Лепшых асабістых вынікаў сярод нашых гімнастаў дабілася Л. Па- таповіч, якая выступала па пра- граме майстроў. Добрыя вынікі ў мужчын паказаў В. Іваноў, студэнт І курса фізфака.

Дарэчы, наша каманда магчы- ма магла б выступіць лепш, калі б у спаборніцтвах удзельніча- ла Н. Калеснікава. Аднак яна не палічылася з інтарэсамі калек- тыва і адмовілася паехаць у Ле- нінград. Наогул, трэба адзначыць, што Н. Калеснікава вельмі та- ленавітая гімнастка і пры на- стойлівай рабоце над сабой даў- но б магла выступаць па прагра- ме майстроў. Пакуль што яна вы- ступае па праграме І разраду і выступае пасрэдна. Нам дзіўна бачыць ад яе—члена камітэта кам- самола, адказнага за спартыў- ную работу,—такія адносіны да трэніровак, да інтарэсаў каман- ды!

У цэлым мы разглядаем прай- شوўшыя спаборніцтвы, як пробу сіл перад першынствам ВДУ рэспублікі, якое павінна прахо- дзіць у пачатку красавіка.

В. П. ШАПЯЛІВІЧ,
трэнер па гімнастыцы.